

निरामया रिट्रीट्स का जयपुर के हेरिटेज होटल के साथ राजस्थान में पदार्पण

वाणिज्य संवाददाता

जयपुर। अपने विशिष्ट आतिथ्य एवं वेलनेस के लिए जाना जाने वाला निरामया रिट्रीट ने उत्तर भारत में अपने पहले रिट्रीट की घोषणा की। जयपुर के रॉयल हेरिटेज हवेली का संचालन एवं प्रबंधन करने के उद्देश्य से निरामया रिट्रीट्स ने मैनेजमेंट कॉन्ट्रैक्ट साइन किया है। होटल ने जून 2018 से निरामया ब्रांड के तहत काम करना शुरू किया है। निरामया रिट्रीट की रॉयल हेरिटेज हवेली की कल्पना आदर्श स्थान के रूप में की जाती है, यहां आप शाही राजस्थानी आतिथ्य के साथ-साथ अनुभवी एवं बहु-पुरस्कृत निरामया स्पा और वेलनेस का आनंद मिलेगा। निरामया रिट्रीट्स के सीईओ मनु



ऋषि गुप्ता ने विस्तार के सम्बन्ध में कहा, उत्तर भारत में हमारी प्रविष्टि निरामया ब्रांड के लिए सम्पूर्ण भारत में अपनी उपस्थिति स्थापित करने की दिशा में एक बड़ा एवं महत्वपूर्ण कदम है। हमारा प्रत्येक सेंटर में निरामया के अद्वितीय अनुभव के साथ साथ स्थानीय एवं सांस्कृतिक गतिविधियों का अनोखा मेल होता है। हमें प्रतिष्ठित रॉयल हेरिटेज हवेली के साथ राजस्थान में शुरुआत करने में प्रसन्नता हो रही

है। इसमें एक शानदार बुटीक के सभी गुण मौजूद हैं। जैसे इसका समृद्ध धरोहर होना, शांत व खूबसूरत स्थान होना और सबसे महत्वपूर्ण यहां सज्जन एवं कुलीन मेजबान परिवार द्वारा मेहमानों का आतिथ्य होना। हमारे होटल्स के बढ़ते पोर्टफोलियो में इस नई प्रॉपर्टी को सम्मिलित करना निरामया की भारत के प्रमुख स्थलों में उपस्थिति स्थापित करने की दीर्घकालिक रणनीति का हिस्सा है।

यह 18वीं शताब्दी में जयपुर के शाही परिवार के शिकार लॉज के रूप में निर्मित इस विशाल 5-एकड़ संपत्ति में 19 आलीशान स्वीट हैं। आर्किटेक्चर की इंडो-सरसेनिक शैली में निर्मित, हवेली के प्रत्येक स्थान का अपना एक वैशिष्ट्य है जो शाही आकर्षण को और बढ़ाता है। जो लक्जरी और आराम के उच्चतम मानकों को प्रदान करता है। होटल में दो रेस्तरां, एक वेलनेस स्पा, संगमरमर का एक आउटडोर स्विमिंग पूल भी है। निरामया की प्रत्येक संपत्ति की ही भांति निरामया स्पा समग्र स्वास्थ्य और कायाकल्प उपचार, बहुदिवसीय वेलनेस कार्यक्रम और कम्प्लीमेंटरी योग सत्रों की एक विस्तृत श्रृंखला पेश करता है।